

प्रियंका गांधी का शिमला में अभी प्रवेश निषेध

By : Editor Published On : 7 Aug, 2020 12:00 PM IST



देहरादून । कांग्रेस की राष्ट्रीय महासचिव प्रियंका गांधी ने 10 अगस्त को शिमला के छुराबड़ा स्थित अपने घर आने के लिए जिला प्रशासन से अनुमति मांगी है। कोविड-ई पास रजिस्ट्रेशन के तहत किए आवेदन में प्रियंका और उनके बच्चों के अलावा कुल 12 नाम शामिल हैं। डीसी शिमला अमित कश्यप ने बताया कि आवेदन में कुछ दस्तावेज अधूरे हैं, इसलिए अभी आने की अनुमति नहीं दी गई है। बताया जा रहा है कि वह कोविड महामारी के दौर में छुराबड़ा स्थित नए आशियाने में कुछ समय बिताएंगी। चूंकि हिमाचल में दिल्ली के सभी जिलों को कोविड के हैवी लोड वाले शहरों की सूची में डाला गया है। ऐसे में प्रियंका व उनके साथ के लोगों को कोविड निगेटिव टेस्ट रिपोर्ट साथ लानी होगी। रिपोर्ट न होने पर नियमानुसार उन्हें संस्थागत क्वारंटीन होना पड़ सकता है। पीएलसीPLC.

URL : <https://www.internationalnewsandviews.com/प्रियंका-गांधी-का-शिमला-म/>